

నన్ను కీర్తించు

బ్రహ్మ శ్రీ వేదాంతం లక్ష్మణార్కుల జీవిత సంగ్రహము

రాయలసీమ అనంతపురం జిల్లా బుక్కరాయసముద్ర నివాసులగు పద్మశాలి పొడరాళ్ళ రామక్క తిరువెంగలప్పగారి ద్వితీయ పుత్రుడై 1-7-1900 సంవత్సరమున జన్మించిరి. సంస్కారజీవులు గనుక తన 8వ ఏటనే తన పెదతండ్రిపుత్రుడైన, పొడరాళ్ళ రామస్వామిగారి ద్వారా పురాణశ్రవణమును గావించిరి. పురాణ కథనమున, వేదాంతాంశముల పౌరాణికుడు, విడుచుచుండుట గమనించి వాటిని నేర్వవలెనని తలంపు గలిగియుండెను. బాల్యముననే ప్రాథమికవిద్యా పట్టభద్రులై అనంతపురం తాలూకా సిద్ధారాంపురం మజరాకొత్తపల్లి గ్రామములో విద్యాబోధక ఉపాధ్యాయ వృత్తిని చేపట్టి భారత, భాగవత, రామాయణములకు అర్థముల చెప్పుచూ శ్రోతలను ఆనందింపజేసెడివారు. తాడిపత్రి తాలూకా పోతిరెట్టిపల్లె వాస్తవ్యులైన శ్రీ వెంకటయ్యగారిచే గురుబోధను శ్రవణముజేసి గురూపదేశమును పొంది, శ్రీమతి గంగిరెడ్డి పాపమ్మగారి ఇంట వేతాంత గ్రంథముల వినిపించెడివారు. ఉపాధ్యాయవృత్తిలో నుండియే గురువుల సేవించుచు బ్రహ్మవిద్యను సంపాదించు చుండెడివారు. శాస్త్రసంబంధ బ్రహ్మవిద్యను రూఢిగ సంపాదించితి నని భావించి యుండిరి. బళ్ళారిజిల్లా రాయదుర్గం తాలూకా గొల్లపల్లి గ్రామములో జరిగిన శివరాత్రిసభలో బ్రహ్మ శ్రీ యాదాటి నరహరి గురుదేవుల బోధామృతమును గ్రోలి శాస్త్రములకును, సరహరి గురుదేవుల బోధనకుగల తారతమ్యమును గుర్తించి, నరహరి గురురహస్యార్థముల బ్రహ్మవిద్యా రహస్యములను

వారికృపచే పూర్ణముగా గ్రహించిరి. గాని మనస్సు నిలువని కొరత మాత్రము మిగిలియుండెను. ఆ కొరత దైవసన్నిభుడైన నొక మహాత్మునిచే తీర్చుకొని ఇద్దరనేకము జేసుకొని నరహరి జగద్గురువుల గురుభక్తుడై విలసిల్లెను. శ్రీ నరహరిసద్గురు ముఖమున సంస్కృత, వేద, వేదాంత, వ్యాకరణ, భాష్య, శాస్త్రముల కూలంకషముగా నభ్యసించి, శాస్త్రపరిచయము, శాస్త్రమంత్ర రహస్యార్థములు, మనస్సు నిలిచెడి గురుకీలుచే అనుభవ జ్ఞానమును పరిపూర్ణముగా పొంది తృప్తి నొందిరి. ఉపనిషత్, గీతాబ్రహ్మసూత్రములగు ప్రస్థానత్రయములకు ఇంతవరకు వ్రాసిన భాష్య టీకా తాత్పర్యములు, బాహ్యముగానే నడచినవనియు రహస్యార్థములవైపు త్రిప్పలేదనియు నొక అభిప్రాయము వారి హృదయమునందు ఉద్భవించినది.

తాడిపత్రి శ్రీ మూలా లక్ష్మీనారాయణస్వామిగారి ధన సహాయమున భగవద్గీతను, రహస్యార్థములవైపు, టీకా తాత్పర్య విశేషార్థములతో శ్రుతి, యుక్తి అనుభవపూర్వకముగా రచించిరి. శ్రీ స్వారాజ్య భగవద్గీతా యనుపేర 23-11-1939వ సంవత్సరమున ముద్రించి వెల్లడిచేసిరి, ఈశ, కేన, ముండక, మాండూక్య, తైత్తిరీయోపనిషత్తులకు అంతరార్థమును వ్రాసి అచ్చొత్తించి ఉపనిషన్నిక్షిప్త రత్నముల ముముక్షులోకమునకు నందజేసిరి. కడపజిల్లా జమ్మలమడుగు వాసులైన నిత్యజీవి శ్రీ చౌడం తిరువెంగళప్పగారి ద్రవ్య సహాయమున తైత్తిరీయోపనిషత్తునందలి అమృతము పంచబడినది అనంతపురం శ్రీ గొంది పెద్దకొండప్పగారి ద్రవ్యసహాయమున బ్రహ్మసూత్రముల రహస్యార్థముల అమృతము లోకమునకు అందింపబడెను. ప్రొద్దుటూరు నివాసియు శ్రీవారి శిష్యులునగు బ్రహ్మశ్రీ మార్తల వీరారెడ్డిగారి ద్రవ్యసహాయ ముచే శ్రీవారు వీరారెడ్డిగారు సంభాషణ రూపమున గీతానవనీతమును వ్రాసి జిజ్ఞాసువులకు జ్ఞానరత్న వర్షముగా కురిసిన మేఘముగా శ్రీవారు ప్రపంచవిఖ్యాతి గాంచిరి.

ప్రపంచమునగల సర్వమానవుల దేహోపాధియందు దేవుడు ఆత్మ రూపమున నున్నాడనియు, అందరియందు వేదములే అంగముగాగల సూక్ష్మశరీరమున్నదనియు అందరిలో హంసయనెడు శ్వాస ఆడుచున్న దనియు, ఈశ్వర సంతానమైన సమస్త మానవులు బ్రహ్మవిద్యను, బ్రహ్మనిష్ఠను అనుష్ఠించి, దుఃఖనివృత్తి పరమానందప్రాప్తి రూప మోక్షంబగు స్వారాజ్యసింహాసనాసీనులై, పరమ శాంతినిబొంది తరించుటకు సహజ వారసత్వము గలవారైయున్నారనియు, జాతి, కుల, మతములు మానవ కల్పితములని భావించి “సర్వేజనా స్సుఖీనో భవంతు” అన్న ఆర్యోక్తిని అనుసరించి 1921వ సంవత్సరమున మహాత్మాజీమైన శ్రీ స్వారాజ్యపీఠ వ్యవస్థాపకులై దేశము నాలుగు చెఱగుల స్వారాజ్య సంఘములు నెలకొల్పి విరివిగా ప్రకారము గావించిరి.

శ్రీవారు రచించిన వెలువరించిన గ్రంథములు స్వారాజ్య భగవద్గీతా, స్వారాజ్యము, దేవుడు, ముక్తి, గాయత్రి మంత్రరహస్యము, ఉత్తరగీతా, జీవమణి, పరమేశ్వర పంచముఖములు, సోపానములు, పురుషసూక్తము, నారాయణ శతకము, ముక్తినూక్తములు, వేదరహస్యములు, జ్ఞాన సముద్రము, అనుభవామృతార్ణవము, గీతామాహాత్మ్యము, గీతామథనము, దేవభాషార్కము, గీతా నవనీతము మొదలగు అనేక గ్రంథముల రచించి లోకమున వ్యాపింపజేసిరి. 42వ సంవత్సరములో ప్రొద్దుటూరు నందును శిష్యులచే స్వారాజ్యశ్రమమును, ఆ తరువాత అనిమెలయందు కైవల్యాశ్రమ ము పేర, అనంతపురమునందును ఇంకను అనేకచోట్ల ఆశ్రమములను నిర్మించి 10 లక్షలకు పైగా శిష్యకోటికి జ్ఞాన దానముచేసి కొందరిని గురువులుగా తయారుచేసిరి.

చాలాకాలము క్రిందటనే తాడిపత్రి పినాకినీ నదీతీరమునందు స్వారాజ్యశ్రమమును నిర్మించి 1943, 44, 45 సంవత్సరముల వరకు మూడు సంవత్సరములు మౌనవ్రతము ఆచరించిరి.

శ్రీవారికి జన్మభూమియైన అనంతపురం సమీపమునగల బుక్కరాయ సముద్రమున 1946వ సం॥లో శ్రీమతి జయలక్ష్మమ్మ గారితో ద్వితీయ వివాహము జరిగినది. 14-1- 1950 శ్రీవారి పెద్దభార్య పరమ పదించినది. 24-1-1950 శివరాత్రిరోజున ఆయమ్మ ఆరాధన జరిగినది. 1-5-49లో మైసూరురాష్ట్రము కడూరు జిల్లా శృంగేరియందు శ్రీ జగద్గురు సరహరి శాస్త్రుల ఆశ్రమము నెలకొల్పబడినదని శ్రీవారి ఉత్తరములద్వారా తెలియ బడినది. అక్కడ భగవద్గీతామథన గ్రంథమును ప్రవచనముజేసి ముముక్షు లోకమును పరవశింపజేసినారు. అనంతపురం జిల్లాబోర్డు మెంబరుగా మూడుఏండ్లు కృషి సలిపిరి. కళ్యాణదుర్గం తాలూకా బెళగప్ప ఫిర్కాకు జిల్లాబోర్డు మెంబరుగాకూడా నిలిచిరి.

భారతీయ మహర్షులు రాజులకు గురువులుగా నుండి రాజ్యాంగ ధర్మముల ప్రబోధిస్తూ రాజులచేత యంత్రాంగాన్ని చక్కగా పరిపాలించినా రనియు, బ్రహ్మవేత్తలు, రాజకీయరంగము యున్నచో స్థూలశరీరమునకు కావలసిన కనీస సౌకర్యములకగు, కూడు, గూడు, గుడ్డ, విద్యా, వైద్య సౌకర్యములను సూక్ష్మశరీరమునకు తత్త్వవిజ్ఞానమును కలుగజేయు అవకాశముండుననియు, సర్వమత సమన్వయముద్వారా వసుధైక ప్రభుత్వము (కుటుంబమును) నెలకొల్పుకొని వేదసమ్మతమైన సామ్యవాద సిద్ధాంతముల సమాజమున ప్రవర్తింపజేసి సత్యధర్మ శాంతియుత రామ రాజ్యమును సంపాదించవచ్చుననెడి అభిప్రాయముచే 'దేవుని' పార్టీని స్థాపించి 1952లో కడపజిల్లా ప్రొద్దుటూరు నందు యమ్.యల్.ఏ.గా నిలిచిరి. తర్వాత రెండు పర్యాయములు ఎన్నికలలో అనంతపురం జిల్లా యమ్.పి.గా అభ్యర్థిగా నిలిచిరి గానీ విజయము కలుగలేదు.

కడపజిల్లా ప్రొద్దుటూరు పట్టణములో 1948లో హిందూమత ప్రచారక

శ్రీ ప్రభాకర ఉమామహేశ్వర పండితులకును, శ్రీవారికి 2 మాసములు జరిగిన సంవాదమునందు 29-12-48వ తేదీన శ్రీ పండితులవారిచే బ్రహ్మజ్ఞానమును ప్రతివ్యక్తి సంపాదించు కొనవచ్చుననియు, బ్రహ్మజ్ఞానము గల ప్రతివ్యక్తియు బ్రాహ్మణుడే అనియు ఒప్పించిరి.

1962వ సంవత్సరములో కాకినాడ పట్టణములో సుమారు ఆరు మాసములుగా జరిగిన వేదపరిషత్ మహాసభయందు ఉద్ధండ పండితుల వేదాంత ప్రశ్నలకు సమాధానముచెప్పి గాయత్రీ మహామంత్ర రహస్యార్థమును శ్రుతి, యుక్తి అనుభవపూర్వకముగా నిరూపించి నవరత్న ఖచిత సువర్ణ కిరీటమును, భుజకీర్తులను, మకరకుండలములను, హస్తకంకణ ఓంకార పతర ఆంగుళ్యాభరణములచే సత్కరింపబడిరి.

కడప పట్టణమునందు బ్రహ్మస్ఫర్ధవేది సంఘమును రిజిష్టరు చేయించి 1968లో “సత్యాన్వేషిణి” అను మాసపత్రికను స్థాపించి వారు స్వస్వరూప సిద్ధినిొందువరకు నడిపిరి.

ప్రొద్దుటూరులో 1972వ సంవత్సరము నుండి జగద్గురు పాఠశాలను నడుపుచు, రాక్షసనామసంవత్సర ఆషాఢశుద్ధ ద్వాదశీలు 20-7-75వతేదీ ఆదివారము రాత్రి 11 గంటలకు ప్రొద్దుటూరునందు స్వారాజ్యాశ్రమమున తనువు చాలించి విదేహముక్తులై వెలసిరి. ప్రొద్దుటూరు స్వారాజ్యాశ్రమమున శ్రీవారి భౌతికదేహము ఆశ్రమమునందే నిక్షిప్తము గావింపబడినది.

ప్రతి సంవత్సరము ఆషాఢ శుద్ధ ద్వాదశినాడు ఆంధ్ర కర్ణాటకములలో అనేక పట్టణములయందు శ్రీవారి శిష్యులు ఆరాధనములు చేయుచున్నారు.

మ॥ వరబుద్ధిం బొడరాళ్ల లక్ష్మయ గురున్ బ్రహ్మోపదేశక్రియా

పరిశుద్ధాత్మునిఁజిసి తన్ముఖమునం బాదోద్భవోరూద్యవో ।

ద్దర బాహుద్భవులన్ ముఖోద్భవ దశాధుర్యాత్ములన్జేసె శ్రీ
నరహర్యాఖ్య జగద్గురుండు జనతన్ యదాటివంశేందువై ॥

శా॥ ప్రాంచద్దీకుండు లక్ష్మయాహ్యముండహో! స్వారాజ్యపీఠంబధి
స్థించెన్ నాల్గుచెఱంగులందిరిగి శాశించెన్ నవిద్యాంధముల్ ।
మించెన్ వైదిక సాహితీపిరిచితిన్ వేదాంత గేహంకుడై
మంచుగొండకు దీటుగాదగిన తన్మంజ్వాఖ్యంగీర్తింపరే ॥

సీ॥ ఎవ్వని జటిలవాక్యంభనం బంబోధర ప్రౌఢగర్జానిరంకుశంబు
ఎవ్వని జీవితాహీనవాహిని, ప్రతిపక్షకూళంకషభంగయుతము ।
ఎవ్వని వేదాంతమింతలు, కైవల్యరూప కళ్యాణఘంటాపద్యము
ఎవ్వని పరిపుల్లహృదయ శతారమ్ము భవ్యవాత్సల్యసంపన్నిధానము॥

అట్టి శ్రీ జయలక్ష్మి మనోరవింద
కనకపీఠికాధ్యక్షుడు ఘనుడు
పద్మశీలికుల పావనుడగు లక్ష్మయ
ప్రాచదువులెదిగిన చల్లనిపాదు, శివునిరూపు ॥

కం॥ ఘనమైన కాకినాడలో
యానఘా యుద్ధండ్ పండితావళి నెల్లన్
యనువుగఁ నోడించియు యా
కనక కిరీటంబు గొన్నఘనుడవుదేవా ॥

అ॥ ఉపనిషత్తులయందు, నూరుచునుండెడి
మధుర మధురమైన, మధువునెంతో
తీయగాను మాకుఁ, దినుపించుగురుడవు
లలిత సుగుణధుర్య - లక్ష్మణార్య ॥

అ॥ బ్రహ్మనిష్ఠజేయు భక్తావళి నెవరైన
కష్టపెట్టుటకును - నిష్ఠపడిన
ముప్పుతప్పదయ్య - తిప్పలు మెండగు
లలిత సుగుణధుర్య - లక్ష్మణార్య ॥

కం॥ భగవద్గీతకు నెందరో
జగతిలో వ్యాఖ్యానములను సల్పిరిగానీ
మీ గీతవంటి కృతినిన్
నే గానగలేదు పృథివి నిర్మలరూపా ॥

గీ॥ మంగళమునీకు గురువరా మంగళంబు
మంగళము జ్ఞాన భాస్కరా మంగళంబు
మంగళము నీకు పుణ్యాత్మ మంగళంబు
రక్తిమంగళమర్పింతు లక్ష్మణార్య ॥
ఓం శాంతి శాంతి శాంతిః
ఓం. తత్. సత్.

కాకినాడ పట్టణమునందు శ్రీవారికి నవరత్నఖచిత సువర్ణకిరీట సత్కార
సందర్భమున మహాసభలో ఆధ్యాత్మిక తత్వవేత్త, బ్రహ్మవిద్యాభ్యుదయ ప్రవక్త
శ్రీ వేదాంతం లక్ష్మయ్య పూజ్యపాదులకు సమర్పించిన “జ్ఞానరత్న ఖచిత
మకుటము” పద్యరత్నములు.

శా॥ అజ్ఞానంపు టెడారినీటికొరకై యల్లాడు జీవాళికిన్
బ్రజ్ఞాబంధురమైన వాగమృతశుంభద్దివ్యవృష్టిన్గదా
విజ్ఞానోదయజీవనంబు లోదవెన్ వేదాంతలక్ష్మ్యార్య! న
ర్యజ్ఞా! ధన్యులఁ జేయవచ్చితివి భవ్యంబౌ ప్రబోధంబులన్ ॥

సీ॥ హిందూమతార్జవ సందోహరంగదు
 త్తుంగతరంగానుషంగ మెఱిగి
 ఉపనిషత్సారపీయూష మాస్వాదించి
 పూతవేదార్థ మాపోశనించి
 తఱచుచు వేదాంతధర్మ బోధకమైన
 షడ్ధర్మనాదేశసత్య మెఱిగి
 అష్టాదశపురాణదృష్టమై పరతెంతు
 సంశయంబుల నెల్ల సాగనంపి
 భారతామ్నాయదృక్పథ మంతరార్థంబు
 దర్శింపఁజేయు సందర్భ మెఱిగి ॥

గీ॥ నట్టిదివ్యుండు వేదవేదాంగవేది
 దర్శనీయుండు మనకుఁ బ్రత్యక్షమయ్యె
 నతని వదనచ్యుతంబు ప్రత్యక్షరంబు
 సచ్చిదానందమయము నిస్సంశయమ్ము ॥

సీ॥ మూఢవిశ్వాస మున్నూలించునిజతత్త్వ
 మరసిన భారతీయ ప్రవక్త
 అజ్ఞానజీమూత మావహిల్లిన నభో
 యానంబు సేయు ఝంఝానిలంబు
 ఆత్మ రహస్య దివ్యాంశు ప్రదీప్తితో
 నింటింట జ్యోతి ముట్టించు వెలుగు
 యుగయుగమ్ములనాటి యూషరక్షత్రాల
 నూడ్చుచేలుగ మార్చు నూర్ణ్యగంగ ॥

గీ॥ నిర్మలానంద విభవంబు నిలుపు వెలుగు
సచ్చిదానందమయ మైన సహజమైన
లక్ష్మమైయున్న వేదాంత లక్ష్మయార్యు
నతియొనర్తును నైగమోన్నతులు దెలుపు
పరము బోధించు శాస్త్రీయ బ్రాహ్మణుండు ॥

సీ॥ వీధిఁబడి విపులవేదాంగసారస్య
మంచిత ప్రేమ బోధించుబుధుడు
విజ్ఞాండు వేదాంత వేద్యుండు పూజ్యాండు
సకలాగమరహస్య సాధకుండు
నుపనిషత్సారమ హేదధిఁగడఁజూచి
వివరముల్ బోధించు విశ్వవేత్త
పరమాత్ము గుండెనిబ్బరముతోఁ జూపింపఁ
బ్రత్యక్షమైనట్టి ప్రత్యగాత్మ
యోగనియోగ సంయోగదీప్తిఁ జెలంగి
యుగయుగంబులఁ బుట్టు యోగశక్తి ॥

గీ॥ యితఁడు మానవమాత్రుడే! పతనభువన
భవననిర్మాణ సత్యసంభవసుదీప్తి
ప్రాభవోపేతు వేదాంత లక్ష్మయార్యు
నతి యొనర్తును మానవోన్నతుల వెలుగు ॥

సీ॥ దర్శనీయము లాత్మతత్త్వ నిగూఢముల్
పరికించి వెల్లడిపఱచువాఁడు
వేదవేదాంగముల్ వివరముల్ శ్రుతిజేసి
వీనులవిందు గావించువాఁడు

అజ్ఞాతవాసి యౌ సుజ్ఞానపరమాత్ము
నందతి హృదయాల నద్భవాఁడు
మతముల సర్వసమ్మతములై వికసించు
సూక్ష్మరూపములను జూపువాఁడు ॥

గీ॥ న్యాయవైశేషికములు సాంఖ్యదుల వివ
వివరములు షడ్ధర్మనస్వరూపములు దెలియ
నైహికాముష్మికోత్తమ మైనయట్టి
మార్గములు జూపి సుఖయాత్ర మాన్పువాఁడు
రాజితోన్నతి వేదాంత లక్ష్మయ్య యతి ॥

సీ॥ అనువు దప్పిన జాతిమనుగడఁ గనిపెట్టు
పరమార్థ మందతిపాలఁబెట్టు
ఐహికేచ్ఛల ఫలవ్యాహంబు లరికట్టు
డెందంబు పరమాత్మునందుఁబెట్టు
నిగమరహస్యముల్ సుగమముల్ గావించుఁ
దవులు సందేహములవలఁ బెట్టుఁ
బారమార్థికచింతఁ బలుపురి నిలబెట్టు
నిర్వికల్పసమాధి నిలుచుగుట్టు ॥

గీ॥ తన్నెఱింగెడు విజ్ఞానదర్పణమున
నరయు బ్రహ్మనుసంధానమైనగుట్టు
బట్టబయలుగ బోధించుఁ బ్రజ్ఞ మీఱ
లక్ష్మసారధి వేదాంత లక్ష్మయసుధి ॥

- సీ॥ పరమభాగవతుండు భాగవతోదయ
దర్శనం బొసఁగువిద్యలకు దారి
హృదయదౌర్బల్యముల్ వదలించు నేర్పులొ
కంటకావృతము నిష్కంటకం బొనరించి
ఘోరాటవులు దాఁటుకొనెడుత్రోవ
పుట్టంధువులు గాఁగఁ బులిమినమలినంబు
కడిగి దృష్టి నొసంగఁ గలుగుమందు ॥
- గీ॥ శాశ్వతుండు సదానందసంయుతుండు
జననమరణరహస్య సంజనితమైన
మాయ, ఛాయావిభేదనమర్మములను
చాటు తొలఁగించుజ్ఞానభాస్కరుఁ డితండు ॥
- సీ॥ బ్రహ్మవిద్యాప్రాభవమున నంతశుద్ధిఁ
గల్పింపఁ బ్రవహించు గగనగంగ
కర్మఁ బాపెడు యోగమర్మంబు లెఱింగించు
నాత్మదర్శనముల యాకళింపు
దారితప్పిన బాటసారికి నిజయాత్ర
తావు సూపిన దివ్యదర్శనంబు
సగుణనిర్గుణముల నిగమదృష్టి ॥
- గీ॥ అరయ నైక్యానుసంధాన మరయునట్టి
మాటు దీయుపరబ్రహ్మమయుఁడతండు
ప్రకృతి గుఱుతించు శాస్త్రీయ బ్రాహ్మణుండు
పూజ్యపాదుండు లక్ష్మయ్య పుణ్యతముండు ॥

సీ॥ మనుజులు మోక్షసామ్రాజ్య మందెడుత్రోవ
 బూటకసంద్రంబుఁ దాఁటునావ
 అజ్ఞాన తిమిరంబు లడఁగించు భాస్కర
 దయమగు విజ్ఞానమయపు తెలుఁగు
 బ్రహ్మవిద్యాసముత్పన్న మున్నతదీప్తి
 యాత్మదర్శనములో నలరుదీప్తి
 ధ్యాన ధారణ సమా ధ్యవలోకనముల
 భ్యసనము సేకూర్చు నాటపట్టు ॥

గీ॥ పరమపావనపూజ్య మపౌరుషేయ
 సత్యసారంబు వేదాంత సంగ్రహంబు
 లాకళించిన దివ్యవేదాంశభవుఁడు
 బ్రహ్మతేజుండు శాస్త్రీయ బ్రాహ్మణుండు ॥

సీ॥ భావించు ప్రకృతి స్వభావంబు వివరించె
 వేదవేదాంతార్థవిధము దెలిపె
 సర్వపరిత్యాగసాధన బోధించె
 జ్ఞానమార్గంబులసరణిఁజూపె
 నింద్రియ వ్యాపార మెదిరించుటయుఁ దెల్పె
 నిజతత్త్వదర్శననియతిఁ దెలిపె
 సచ్చిదానందానుసంధానమును దెల్పె
 ముక్తికిఁ బోయెడుయుక్తిఁ దెలిపె ॥

గీ॥ ఆత్మవిద్యాసుషంగసత్యార్థవేది
 జన్మరాహిత్యమునకు భాజనము నైన

సచ్చిదానంద మాతృ ప్రసన్నుడైన
బ్రహ్మవేద్యుండు లక్ష్మయ్య పరమహంస ॥

సీ॥ దివ్యతపస్సమాధి వినంబడును గాని
యాచరించెడు నేర్పు లమరు నిపుడు
ఆత్మానుసంధాన మనుచు నుందురు గాని
యనుభూతి ప్రత్యక్ష మగును యిపుడు
పూతజీవన్ముక్తి పొసఁగు నందురు గాని
ముక్తిగాంచెడుశక్తి పొడమునిపుడు
బాహ్యంతరంబులఁ బరమయోగులు గాంచు
నేకత్య మందఱి కెఱుక యిపుడు ॥

గీ॥ బ్రహ్మవిద్యాధికుండు సద్భక్తసమితి
దనియఁగా జ్ఞానదాన విధానమునకుఁ
గంకణము దాలె నితఁడు విజ్ఞానయోగి
బ్రహ్మవర్యుండు వేదాంత లక్ష్మయసుధి ॥

సీ॥ అది శిరోధార్యమైనది మీ రొసగినది
భవ్య మాధ్యాత్మిక ప్రాభవంబు
ఇదిశిరోధార్యమైనది మే మొసఁగినది
లౌకిక సత్కళాలాంఛనంబు
అది చిదానందము నుదిత మమృతమయ
మాద్యంతరహితము నద్వితీయ
మిది సువర్ణమయము విదితరత్నఖచిత
శిల్పయుక్త మగు శాస్త్రీయగరిమ ॥

అ॥ మార్గ! నీ కిడు ప్రతిఫల మనఁగలేము

తలఁచి స్వారాజ్య సంస్థాన దర్శనీయ

చిహ్నమగు నీ కిరీట మశేషయశము

నుల్లసంబును గీర్తి వర్ధిల్లఁజేయు ॥

రచయిత :- సహజకవితా విలాస, నిమ్మకాయల సుబ్బారావు, కాకినాడ.

ఏరువాక సాగరో రన్నో చిన్నన్న (వర్ణమెట్టు)

పాట

సత్తు, చిత్తు, తెలియనివాడ జన్మరహస్యంబెరుగనివాడ,

బ్రహ్మనిష్ఠలో నిలుపుమురో రన్నో చిన్నన్న

నీ జన్మమే తరియించునురో రన్నో పెద్దన్న ॥

మట్టి మట్టిలో గలియకముందే, గాలిగాలిలో గలియకమునుపే

దేహబాధ మరి రాకముందే దేవునిలో నీవు లీనమగుటకు

బ్రహ్మనిష్ఠలో నిలుపుమురో రన్నో చిన్నన్న ॥

భ్రూ మధ్యమున బోయి చేరుకో, సూటిదప్పుక ఎరుక నేసుకో

కుడి ఎడమల తిరిగేహంసల కదలకుండగ కదిసిపట్టుకో

సుషుమ్నాంతమునపోయి చేరుకో సుఖముదొఱకును

సుస్థిరంబుగ ॥ బ్రహ్మనిష్ఠ ॥

ఓంటిస్తంభము మేడలోపల రెంటినడుమను రేయింబవలై

ఘన ఘన ఘనయని ఘంటనాదమై వీనులకెంతో

విపరీతంబై ఏకమై తా వెలుగును జూపును ॥ బ్రహ్మనిష్ఠ ॥

ఎప్పుడో వ్రాసెను పతంజలిముని అనుభవించిరి బ్రహ్మాంగారు

ఆనందించిరి వేమనార్యులు చేసిచూచిరి లక్ష్మణార్యులు

ధన్యుడనైతిని అన్నయతీర్థుడ సత్యంబిదియని చాటిపలికెను

బ్రహ్మనిష్ఠలో నిలుపుమురో రన్నో చిన్నన్న

నీ జన్మమే తరియించునురో రన్నో పెద్దన్న ॥